

दूजा अध्याय

१
संजय उवाच

मोह बिच फसिया व्याकुल होया अर्जुन नैण नीर भर रोया
तद श्री मधूसूदन फरमाया अर्जुन नून एह वचन सुनाया

२
श्री भगवान उवाच

एह मोह अर्जुन किधरों आया ओखे समय तूं मन भरमाया
भले पुरुष त्यागन मोह ताई आर्य नून मोह फवदा नाहीं
जे मोह करें स्वर्ग न जावें पारथ—यश कीर्ती न पावें
त्याग कायरता गल कर चञ्जदी कायरता तैनूं नहीं सज्जदी
छड चन्दरी कमजोरी दिल दी उठ परंतप उठ तूं जज्ञदी

४
अर्जुनोवाच

भीषम द्रोण साहमणे मेरे पूजा करन योग ने जेहड़े
कीकण एधर तीर चलावां किसदे नाल में युद्ध रचावां
महां भाव गुरू में न मारां भिक्षा मंग मंग उमर गुजारां
रण बिच मार में पूजण योगां लहू बिच लिबड़े भोग न भोगां
जेत कौरवां दी यां मेरी पता नहीं गल चंगी केहड़ी
मार जिन्हों की जियूं के लेना खड़ी साहमणे कौरव सेना

दूसरा अध्याय

मोह बस हो दिल डोले मेरा नां कुभ समझां धर्म है केहड़ा
 सोच समझ शुभ मारग लाओ शिश नूं धर्म उपदेश सुनाओ

जे धरती दा राज में पांवां देवतयां ते हुकम चलावां
 तांवी सुख में पाणां नाहीं शोक दिले दा जाणां नाहीं
 शोक मेरा अत्यंत न्यारा इन्द्रयां नूं सुकावण हारा

संजय उवाच

अर्जुन एह गल करके सारी बोलिया हे श्री कृष्ण मुरारी
 में नहीं लड़ना रण विच जाके चुप साध लई अरज सुणा के

व्याकुल दुखी होया जद अर्जुन दो सैनां विचकार हे राजन
 मुसकाए श्री कृष्ण मुरारी फिर मुख थों बोले गिरधारी

श्री भगवानोवाच

सोचण योग ही जो गल नाहीं चिंता सोच करें उस ताई
 बे समझां बांगूं फड़ मारें सुण अर्जुन जे तत्त विचारें
 जीवण यां मर जावण प्राणी तिस दा शोक न करदे ज्ञानी

में, तूं, ते एह राजे अर्जुन पहलों एत्थे कदी नहीं सन
 यां एह सब अगों नहीं आणे ज्ञानी एह गल मिथ्या जाणे

(१)

१३

बालक जिवें जवान हो जावे देह नूं फेर बुढ़ापा आवे
तिवें फेर सब प्राणी मरदे ज्ञानी तिसदा शोक न करदे

१४

मात्रा-इन्द्रियां जद अर्जुन शब्द आदि विषयां नाल छोहण
तद फिर ओस स्पर्श थों वणदे सरदी गरमी सुख दुख तन दे
एह सब नाशवान कहलावण पल विच आवण पल विच जावण
समझ तत्त दी गल्ल तूं अर्जुन सुख दुख सारे झल्ल तूं अर्जुन

१५

सुख दुख विच न पीड़ पछाणें सुख दुख नूं इक सम जो जाणें
सो नर धीरजवान कहावे सो नर मोक्ष मारग बल जावे

१६

जो नहीं उस कदी हो न जाणा जो है उस ने नाश न पाणा
एह गल्ल तत्त्व ज्ञानी जानण सत्य असत्य दा भेद पछानण

१७

व्याप रिहा विच सर्व जहानीं तिस नूं तूं अविनाशी जाणीं
नाश करे अविनाशी ताईं किसे वी ऐसी समरथ नाहीं

१८

आत्मा नाश रहित सदवाए नित रहें थापया ना जाए
नाशवान एह देह शरीर तां उठ लड़ हे भारत वीर

१९

जो एहनूं मारन वाला जानण या मर जावन वाला मानण
दोंवें ने अज्ञानी भारे कदी आत्मा मरे ना मारे

२०

न एह जन्मे न एह मरे न एह जनम मरन दुख जरे
सत्य सनातन सदा ही रहेंदा नित्य अजन्मा जन्म न लेंदा
जेकर मार दईये देह ताई तद वी आत्मा मरदा नाहीं

२१

जो इस नूँ अविनाशी जाणो निर्विकार ते अजर पछाणो
सो नर दस हे पारथ प्यारे कीकण आप मरे यां मारे

२२

फटे पुराणो वसतर लांहदे नवे जिवें लोकी फिर पांदे
तिवें आत्मा देह छड जावे चोला बदल नवीं देह पावे

२३

शसतर मारियां मरदा नाहीं आत्मा अग्न विच सड़दा नाहीं
गलदा नहीं पानी विच पैके सुकदा नहीं वायु विच रहके

२४

न एह सड़े न कट्टिया जावे न एह गलन सुकन विच आवे
पारथ ! आत्मा नित्य कहांदा सब जूनां विच आंदा जांदा

२५

आत्मा थिर इकथांवां अर्जुन आत्मा है एह अचल सनातन
इन्द्रियां थों न जाणया जावे मन दे चिंतन विच न आवे
न एह आत्मा कदे बदलदा दस खां शोक करें किस गलदा

२६

जे तेरे मनण विच आवे नित्त ए जन्में ते मर जावे
तद वी हे पारथ प्रिय मेरे करना शोक योग नहीं तेरे

जो जन्मिया आइक मर जाणा ^{२७} जो मरिया फिर जन्म उस पाणा
 जन्मण मरन कदे नहीं टलना ^{२८} ऐसी गल्ल दा शोक की करना
 मरियां बाद जनम थों पहलों रहे अव्यक्त-सदा विन शकलों
 विचली हालत व्यक्त कहावे आत्मा शकल बने देह पावे
 एह गल्ल जाण शोक न करतूँ अर्जुन धर्मयुद्ध उठ लड़ तूँ
 असल तत्त नूँ कदे न पेखन ^{२९} आत्मा नूँ कई अचरज वेखन
 कहण सुणन अचरज कई जिस नूँ ^{३०} सुण के बी समझण न इस नूँ
 हर देह विच जो आत्मा वासी हे अर्जुन ओह है अविनाशी
 भूत पराणी नाम जिन्हां दा क्योँ करना एं शोक तिन्हां दा
 जे तूँ अपना धर्म विचारें ^{३१} क्योँ कंवेँ क्योँ होसला हारें
 धरम युद्ध विच तेज विखावें क्षत्री हो के होर की चाहव
 भागवान क्षत्री कहलावण ^{३२} धर्म युद्ध विच जो कोई आवण
 विन मंगे हे पारथ प्यारे तैनूँ खुल गए स्वर्ग द्वारे
 धर्म युद्ध विच लड़न थों नस्सैं ^{३३} जे हुण युद्ध करन थों नस्स
 सब बडियाई धर्म गवांवेँ हे पारथ ! पापी सदवावें
 लोक करन गे निंदया तेरी ^{३४} निंदया नालों मौत चंगेरी
 पारथ धर्म युद्ध विच लड़ तूँ यश होवेगा हिम्मत कर तूँ

सूरवीर आखणगे सारे ^{३५} रण थों नस्सिया डरदे मारे
 जो सब अज तैनु वडयावण ओहो कायर फेर बुलावण
 जो ने वरी दुश्मण तेरे ^{३६} निदसण तैनु पारथ मेरे
 बुरा बोल दिल साड़न तेरा इस थों होर की दुख बधेरा
 जे तू मरें स्वर्गी जावे ^{३७} जे जितें ते राज कमावें
 कुन्ती नन्दन उठ लड़न नू उठ पारथ हुण युद्ध करन नू
 जेत हार लाभ ते हानी ^{३८} सुख दुख सब इक सम तू जाणी
 ऐसा जाण जे युद्ध लड़ेगा तां तू कोई न पाप करेगा
 एह नें सांख योग दीयां राहवां ^{३९} हुण सुण कर्मयोग समभावां
 कर्मयोग विच जे चित्त लावें कर्म धनां थों छुट जावें
 छोहया योग न निष्फल जावे ^{४०} कदी न एह उलटा फल लियावे
 योग दा थोड़ा ही अभ्यास बड़े बड़े भय करदाए नास
 हे अर्जुन ! जो नर ने योगी ^{४१} सभनां दी है इक रस बुद्धी
 डांवाँडोल ने चित्त जिन्हां दे अड्डो अड्डरे राह तिन्हां दे
 वेद नू न समझण अज्ञानी ^{४२} आखण फुलां भरी ए बाणी
 एह समभावण खलकत ताई कर्मो परे होर कुम्ह नाहीं

४३

काम विच आह लीन ने प्राणी स्वर्ग दे सुफने लैण अज्ञानी
 मूरख सव कुभ कर्म नूँ जानण कर्माँ दा फल जन्म नूँ जानण
 भोग पदारथ नूँ आह तरसण कई कई कर्म करो एह दरसण

४४

भोग पदारथ विच फस जांदे पारथ ! तद ओह अकल गवाँदे
 बुद्धी तिन्हों दो थां थां वगदी विच समाधी कदे न लगदी

४५

तिन गुण वेदां विच कहे जांदे सत, रज, तम गुण नाम तिन्होंदे
 तिन्नां गुणां थों दूर हो अर्जुन आत्मा विच भरपूर हो अर्जुन
 सुख ते दुख विच न भरमावीं द्वंदां विच तूँ मन न लावीं
 मेर तेर सव मनो भुला तूँ आत्मा दे विच ध्यान लगा तूँ

४६

जिवे अर्जुन इक छोटा ए सरवर ते इक जल दा भरिया सागर
 प्यासे दोहां थों प्यास बुभावण पर सर छड सागर न जावण
 तिवे योगी जद योग कर्माँदे पार ब्रह्म विच लीन हो जांदे
 योग सरोवर दा जल चख दे वेद ज्ञान दी लोड़ न रख दे

४७

धर्म जाण कर्माँ नूँ कर तूँ फल भोगण वल ध्यान न धर तूँ
 यां छड घटे कर्माँ ताईं एहवी तैनूँ बाजव नाहीं

४८

कर्मयोग विच चित्त नूं ला दे फल दी इच्छिया मनो भुला दे
हार जेत विच चित्त न धर तूं इक सम होके कर्म नूं कर तं
सुख दुख विच इक सम हो जाणां इस दा नाम है योग कमाणां

४९

बिन फल इच्छिया कर्म कमावे बुद्धी योग सोई नर पावे
बुद्धी योग नालों हे अर्जुन कर्म नूं ज्ञानी नांवां जानण
बुद्धी योग दी शरणा आ तूं योगी बर के योग कमा तूं
जो कर्मां दे फल नूं चाहंदे हे पारथ सो दीन कहांदे

५०

जो नर बुद्धी योग कमावे ओह सब पाप पुन्य छुट जावे
योग नाल चित्त जोड़ तूं अर्जुन कर्म फलों मन मोड़ तूं अर्जुन
कर के कर्म फलां नूं चाहणां इस थों चंगा योग कमाणां

५१

ज्ञानवान जद कर्म कमावण कर्म करन पर फल न चाहवण
जन्म मरन थों ओह छुट जांदे तद ओह परमानंद नूं पांदे

५२

हे अर्जुन जद बुद्धी तेरी लंघे मोह जिल्हणां इक वेरी
तद सुणीयां अनसुणीयां त्यागें बरों विवेकी सुता जागें

५३

वेद ज्ञान दा भेत न पायों कूड़ीयां गलां सुण घवरांयों
जद बुद्धी तेरी थिरता पावे जद मन इक पासे लग जावे
तद तू ब्रह्म नाल जुड़ जावें तद तूं योग तत नूं पावें

५४

अर्जुन उवाच

निश्चल बुद्धी बाले योगी जो थिर रहेंदे विच समाधी
ऐसे नरां दे जो जो लच्छन खोल के समझाओ हे भगवन
चित्त जिन्हां दे मूल न डोलण कीकरा बैठण तरन ते बोलण

५५

भगवानोवाच

मन दोआं वासनां जो छड जावे आत्मा विच जो ध्यान लगावे
आत्मा विच संतोष जो पांदा सो नर थिर बुद्धी सदवांदा

५६

दुख विच जो घबरावे नाहीं सुख विच मन भरमावे नाहीं
मोह, भय, क्रोध नूं जो छड जांदा सो नर थिर बुद्धी सदवांदा

५७

हर हालत विच इक सम रहेंदे चंगा मंदा सब कुभ सहेंदे
शादी विच खुश होंदे नाहीं भोड़ पवे ते रोंदे नाहीं
बिन मोह ममता चित्त जिन्हांदे थिर बुद्धी सोई सदवांदे

५८

जिबे कच्छु सब अंग लुकांदा तिवे योगी है योग कमांदा
इन्द्रियां नूं बस विच करदा मन वृत्ति अन्दर बल धरदा
पूरण योगी पूरण ज्ञानी उसदी बुद्धी तूं थिर जाणो

५९

जती जितेन्द्री मन जित जावण इन्द्रियां सब रोक बखावण
फेर बी बिशों चित्त उन्हां दे विषय वासनां विच भरमांदे
विषय वासना तद बस आवे जद चित्त ब्रह्म नाल जुड़ जावे

६०

इन्द्रियां जद वेग वखावण वड़े वड़े ज्ञानी भुल जावण
कर कर यतन जो मन नूं मारन इन्द्रियां थों ओह वो हारन

६१

इन्द्रियां सब वस विच कर तूं पारथ ! ध्यान मेरे बल धरतूं
इन्द्रियां नूं जो जित जांदा सो नर थिर बुद्धी सदबांदा

६२

विषयां विच जो प्रीत लगदि सो प्राणी मोह विच फस जांदि
मोह विच फसियां काम सतावे कामी नर क्रोधी हो जावे

६३

क्रोध कीतयां लोभ सतांदा लोभी दा चेता फिर जांदा
तद फिर प्राणी अकल गवावण अकल गवायां नष्ट हो जावण

६४

राग द्वेष नूं जो तज देंदे इन्द्रियां नूं वस कर लेंदे
आत्मा दे जो तत्त नूं पांदि विषयां विच नहीं लगन लगांदि
सेवन कर के विषयां ताईं ब्रह्मानंद नूं छडदे नाहीं

६५

जद चित्त परम शान्ती पांदा दुखां दा तद नाश हो जांदा
जो कोई परम शान्ती पावे उस दी बुद्धी थिर हो जावे

६६

डांवांडल ने चित्त जिन्हों दे सो नर बुद्धी अकल गवांदि
हे पारथ ! जो अकल गवावण ध्यान भावना कीकण पावण
ध्यान बिना न शान्ती आवे अर्जुन सो नर सुख न पावे

शौहदरिया जद ठाठां मारे ^{६७} लैहरां उठुण नदी किनारे
घुम्मण घेर तूफान ने आंदे उस विच जियों बेड़े रूढ़ जांदे
तिवें इन्द्रियां मन डोलावण मन भरमा के अकल गवावण

विशयां विच जो चित्त न धरदे ^{६८} इन्द्रियां नूं वस विच करदे
जो कोई मन नूं नहीं डोलांदे सो नर थिर बुद्धी सदवांदे

लोकी जिस नूं रात मनावण ^{६९} कम्म कार छड सब सौं जावण
तद जागे मन जित्तन वाला उस नूं नज़र पवे उजियाला
जद दिन चढ़दा ए जगमांही रात हनेरी मुनियां ताईं

नदीयां वगण समुन्दर ताईं ^{७०} तांवी सागर डोले नांहीं
थिर बुद्धी सो उपमा पावे विशयां विच न मन डोलावे
जो विशयां विच मन डोलांदे सो नर परम गती न पांदे

विशय वासना थों मन मोड़े ^{७१} खुदी त्याग हंकार नूं तोड़े
मन जित वेपरवाह हो जांदा सो नर परम गती नूं पांदा

जद कोई इस हालत नूं पावे ^{७२} ब्रह्म विखे तद लीन हो जावे
ब्रह्म लीन निरमोह हो जांदा ब्रह्म ज्ञानी ओह सदवांदा
मरन समय एह हालत आवे तद ओह ज्ञानी स्वर्ग नूं जावे

इति श्रीमद्भगवद्गीता उपनिषद् ब्रह्मविद्या योगशास्त्र श्रीकृष्ण अर्जुन
संवाद दा सांख्ययोग नाम दसरा अध्याय समाप्त होया ।